

**ብዛዕባ ኣፈጻጽ ፈተና ንተፈተንቲ ፈተና ኖርወይኛ፡ፈተና ኣፍልጦ ሕብረተ-
ሰብን(samfunnskunnsksprøven) ፈተና ዜግነትን(Statsborgerprøven) ዝምልከት ሓበሬታ**

- ምርካብ፡** ኣብ ቦታ ፈተና ኣብ ሰዓትካ ክትርከብ ኣለካ። ፈተና ድሕሪ ምጅማሩ እንተደኣ መጻኺ ፈተና ምፍታን ኣይክፍቀደልካን እዩ። ፈተና ትፍተነሉ ቦታን ግዜን ኣብቲ መፈተኒ ቦታ ዝሰደዱልካ ደብዳቤ ዘሎ ሓበሬታ ተመልከት።
- ወረቓት-
መንነት/ታሴራ፡** ናብ ኣዳራሽ ፈተና ምስ መጻኺ ብቐዕ ወረቓት መንነት ኣርኢኻ ኣብ ሊስታ ተፈተንቲ ክትፍርም ኣለካ። እዞም ዝስዕቡ ከም ብቐዓት ወረቓት መንነት ይቐጽሩ፡
- ብቐዕ ፖስታርት
 - ስእሊ ዘለዎ ካርድ ባንክ ኖርወይ
 - ባቴንቲ(ፍቓድ መዘወሪ መኪና) ኖርወይ - ኣርጂናልን ቅዳሕን
 - ድሕሪ 1 ሚያዝያ 2003 ዝተዋህበ ናይ እንዳ ፖስታ መንነት ካርድ
 - ኣብ ዘባ ቁጠባዊ ምትሕባር ኤውሮፓ(EØS-området) ዝተዋህበ ሃገራዊ መንነት ካርድ
 - መገሺ ወረቓት ስደተኛታትን ፖስታርት ወጻእተኛታትን
 - መንበሪ ፍቓድ ካርድ ወጻእተኛታት
 - ስምካን ትውልዲ ቦታኻን ዝተጻሕፎ ምስክር ካርድ ሓታቲ ዑቕባ(Asylsøkerbevis)
- ስም፡** ኣብ ሊስታ ተፈተንቲ ክትፍርም ከለኻ እቲ ኣብኡ ተጻሒፉ ዘሎ ስምካ፡ኣድራሻኻን ቁጽሪ መንነትካን ቅኑዕ ከምዝኾነ ከተረጋግጽ ኣለካ። ኣብቲ ፈተና ሎግ-ኢን ጌርካ ምስ ኣተኸ ኣብ ስክሪን ዝወጽእ ስምካ፡ኣድራሻኻን መንነት-ቁጽርኻን ቅኑዕ ከምዘሎ ክትቐጻጸር ኣለካ።
- ቅብሊት፡** ክፍሊት ፈተና ብፋክቱራ(ወረቓት) ወይ ብቐጥታ ናብቲ መፈተኒ ቦታ ብምትሕልገፍ ከፈልካዮ እንተኾይንካ ፈተና ክትፍተን ኣብ ትመጻሉ እዋን ቅብሊት ፈተና ሒዝካዮ ክትመጽእ ኣለካ። ሰራሕተኛታት ናይቲ መፈተኒ ቦታ ቅብሊት ክፍሊት ኣርእየና ክብሉኻ ይኸእሉ እዮም። ዋላ ብባንክ ካርድ ወይ ቪፕቲ ዝኸፈልካ እንተኾንካ ውን ሰራሕተኛታት ናይቲ መፈተኒ ቦታ ቅብሊት ክፍሊት ኣርእየና ክብሉኻ ይኸእሉ እዮም።
- ሕማም፡** እንተደኣ ሓሚምካ ወረቓት ሓኪም ወይ ብሕማም ምኽንያት ሓኪም ከተብኩር ከምዘተፈቐደልካ ዘረጋግጽ ሓበሬታ(sykemelding) ዶንግዩ ተባሂሉ ድሕሪ ዕለተ ፈተና ኣብ ውሽጢ ሸውዓተ (7) መዓልታት ከተረከብ ኣለካ። ከምኡ እንተደኣ ጌርካ እቲ ፈተና ካልእ ግዜ ብነጻ ክትፍተኖ ትኸእል ኢኻ።
- መጽሓፊ፡** ናትካ ወረቓት ወይ ፒሮ ክትጥቀም ኣይፍቀደልካን እዩ። ይኹን ደኣ እምበር ትደሊ እንተኾይንካ ርሳስን ወረቓትን ክወሃበካ ክትሓትት ትኸእል ኢኻ። እቲ ዝተዋህበካ ወረቓት ካብቲ ኣዳራሽ ቅድሚ ምውጻእኻ ከተረከብ ኣለካ።
- ሞባይል፡** ኣብ ግዜ ፈተና ሞባይልካ ምሉእ ብምሉእ ኣጥፊእካ ክትኣልፎ ኣለካ። ኣብ ጃባኻ ወይ ቦታኻ ከተቐምጦ ኣይፍቀደልካን እዩ። ሓደ ተፈታኒ ኣብ ግዜ ፈተና ሞባይሉ ሒዞም እንተደኣ ተረኪቡ ከም ክቐድሕ ዝፈተነ እዩ ዝቐጸር።
- ሓጋዚ ናውቲታት፡** ኣብ ግዜ ፈተና ሓጋዚ ናውቲታት(hjelpemidler) ምጥቃም ኣይፍቀድን እዩ። እዚ ማለት ኢንተርነት ወይ ድማ ኣብቲ ኮምፕዩተር ተሓዚአም ዘለዉ ሰነዳት ክትጥቀሙም ኣይትኸእልን ኢኻ። ኣብ ግዜ ፈተና ብጀካ ምስ ሓለውቲ ፈተና ወይ መራሕቲ ፈተና ምስ ካልኣት ክትዘራረብ ወይ ሓበሬታ ክትለዎዎ ኣይፍቀደልካን እዩ። ኢንተርነት ምጥቃም ወይ ኣብ ኮምፕዩተር ተሓዚአም ዘለዉ ሰነዳት ምጥቃም ከም ምቕዳሕ እዩ ዝቐጸር።

ምድጋም ወይ ከም ብሓድሽ ምግባር

አብ ውሽጢ ሓጺር ግዜ ናይ ሓደ ፈተና ሓደ ክፋል ናይቲ ፈተና መሊስካ ክትደግሞ ኣይፍቀደልካን እዩ። ሓደ ክፋል ናይቲ ፈተና ኣብ ውሽጢ ሓጺር ግዜ ናይቲ ፈተና እንተደኣ ደጊምካዮ፡ ውጽኢት ናይቲ ቀዳማይ ግዜ ዝገበርካዮ ጥራሕ እዩ ከም ብቐፅ ዝቐጸር።

ምቕዳሕ፡

አብ ግዜ ፈተና ሓጋዚ ናውታት ክትጥቀም ኣይትኽእልን ኢኻ። ሓጋዚ ናውታት ምጥቃም ወይ ክትጥቀም ምፍታን ከም ምቕዳሕ እዩ ዝቐጸር።

ከም ኣብነታት እዞም ዝስዕቡ ተግባራት ከም ምቕዳሕ እዮም ዝቐጸሩ፡

- ኣለክትሮኒካዊ ሓጋዚ ናውታት ምጥቃም፡ ከም ሞባይል፡ ስማርት ሰዓትን(smartklokke) ስማርት መነጻርን(smartbriller) ዝሓመሰሉ።
- ካብ ስርዓተ ፈተና ወጻኢ ዝርከቡ ካልኣት ውብሳይትታት ወይ ፕሮግራማት ከምፕዩተር ምጥቃም።
- ኣብቲ ትጽሕፈሉ ክፋል ናይቲ ፈተና ጽሑፍ ቀዲሕካ ምእታው(እዚ ብቐጥታ እዩ ከም ምቕዳሕ ዝምዝግበ)
- ናይ ካልኣት መልስታት ብምሉኡ ወይ ገለ ክፋሉ ምቕዳሕ(ንኣብነት ናትካ ዘይኮነ ቀዲሕካ ክትጥቀሙሉ ከለኻ)
- ትምዩን ወረቐት መንነት ምጥቃም።
- መዝገብ ቃላት ወይ ሒዝካዮም ዝመጻኻ ጽሑፋት ምጥቃም።
- ኣብ ግዜ ፈተና ካብቶም ሰራሕተኛታት መፈተኒ ቦታ ሓሊፍካ ምስ ካልኣት እንተደኣ ተዘራራብካ ወይ ሓበሬታ ተለዋዊጥካ።

ምቕዳሕ ወይ ክትቀድሕ ምፍታን ሳዕቤናቱ ከምዚ ዝስዕብ እዩ፡

- ካብቲ ኣዳራሽ ትስጎግ
- ኣብዚ እዋን ፈተና ዝተፈንተንካዮም ከፊላዊ ፈተናታት ኖርወይኛ ብምሉኡም ምስክር ወረቐት ፈተና ኣይወሃበካን እዩ (ኩሎም ደረጃታት ካብ A1-C1 እዩ ዝምልከት)
- እዞም ፈተናታት ከም ብሓድሽ ክትወስደሉ ትኽእል ዕድል ንምርካብ ክሰብ ሓደ ዓመት ክትጽብ ክትግደድ ትኽእል ኢኻ።
- ከም ብሓድሽ ፈተና ኣብ ክትፍተነሉ ትኽእል እዋን ክፍሊት ፈተና ክትከፍል ኣለካ።

ሓደ ተፈታኒ ከምዝቐድሖ ኣብ ግዜ ፈተና፡ድሕሪ ፈተና ወይ መልስታት ክእረሙ ከለዉ ክፍለጥ ይከኣል።

ትምዩን ምስክር ወረቐት ምስራሕ፡

ትምዩን ምስክር ወረቐት ፈተና(prøvebevis) ምስራሕ ከም ምስራሕ ትምዩን ሰነዳት ስለዝቐጸር ንፖሊስ ዝኽሰስ ጉዳይ እዩ።

ምስክር ወረቐት ፈተና፡

ሰራሕተኛታት ናይቲ መፈተኒ ቦታ ነቲ ምስክር ወረቐት ፈተና ናብቲ ኣብ ሊስታ ተፈተንቲ ተጻሒፉ ዘሎ ኣድራሻ እዮም ዝሰዱዎ። ኣድራሻ ቐይርካ እንተኾይንካ ንሰራሕተኛታት መፈተኒ ቦታ ክትሕብሮም ኣለካ።

መሰል ጥርዓን፡

ውጽኢት ከፊላዊ ፈተና ጽሕፈት ጥርዓንካ ክተቕርበሉ መሰል ኣለካ(ፈተና ኖርወይኛ ደረጃ A1-B2)። ገደብ ግዜ ጥርዓን ውጽኢት ፈተና ካብ ዝመጸሉ ዝቐጸር ሰለስተ ሳምንታት እዩ።

ኣብ ፈተና ኖርወይኛ C1 ልዑል ኣካደሚካዊ ደረጃ ንውጽኢታት ክልቲኦም ከፊላዊ ፈተናታት ጥርዓንካ ክተቕርበሎም ትኽእል ኢኻ(ከፊላዊ ፈተና ሰሚዕካ ምርዳእን ምጽሓፍን፡ ከምኡውን ከፊላዊ ፈተና ኣንቢብካ ምርዳእን ብኣፍ ምርድድኣን)። ገደብ ግዜ ጥርዓን ውጽኢት ፈተና ካብ ዝመጸሉ ዝቐጸር ሰለስተ ሳምንታት እዩ።

ንኣፈጻጽ ፈተናታት ኣፍልጦ ሕበረተሰብን ዜግነትን ዝምልከቱ ወግዓዊ መዳያት(formelle feil) ጥርዓንካ ክተቕርበሎም ትኽእል ኢኻ፡ ከምኡውን ንኣፈጻጽ ኩሎም ከፊላዊ ፈተናታት ፈተና ኖርወይኛ ዝምልከቱ ወግዓዊ መዳያት ውን ጥርዓንካ ክተቕርበሎም ትኽእል ኢኻ(ደረጃ A1-B2ን

ደረጃ C1ን)። ነቶም ወግዳዊ መዳያት ዘለካ ጥርዓን ናብቲ መፈተኒ ቦታ ኢኻ ተቕርቦ። ፈተና ድሕሪ ምውድኡ ጥርዓን ከተቕርቡሉ ዘለካ ገደብ ግዜ ሰለስተ ሳምንታት እዩ። ጽሑፋዊ ጥርዓን ከተቕርቡ ትኽእል ኢኻ ወይ ድማ ብኣፍካ ጥርዓን ተቕርብ ከምዘለኻ ብፊርማ ከተረጋግጽ ትኽእል ኢኻ። ኣብ Kompetanse Norge ብዛዕባ መሰላት ጥርዓን ዘሎ ሓበሬታ ተመልከት።

ፈተና ቅድሚ ምጅማሩ ንግብራዊ መዳያት ዝምልከቱ ሕቶታት ክትሓትት ዕድል ኣለካ። ኣብቲ ምጽሓፍ ዝተበል ከፊላዊ ፈተና ዘለዉ ሕቶታት ወይ ዕዮታት እንተደኣ ዘይተረዱኦምኻ ንመራሒ ፈተና ክትሓቶ ትኽእል ኢኻ።